

اردو شاعری اور اشتراکیت

ڈاکٹر محمد ذاکر

تلخیص: اشتراکیت ایک ایسا نظریہ زندگی ہے جس کے تحت سماج میں مساویانہ اصولوں کے تحت ہر فیصلہ کی تائید کی گئی ہے۔ سماج میں ہر ایک کے حقوق کی پاسداری کی جانبی چاہیے اور زندگی کے ہر شعبہ میں برابری کا نظام قائم ہونا چاہیے تاکہ کوئی شخص بھی اپنے بنیادی حقوق سے محروم نہ رہ سکے۔ یہ فلسفہ زندگی اس پرانے نظام کے خلاف احتجاج کی صورت میں منظر عام پر آیا جس نے سماج میں اقتصادی، معاشی اور معاشرتی نابرابری کا استھانی نظام قائم کیا ہوا تھا۔ اس کے بعد دنیا نے تبدیلی کی ایک نئی صورت دیکھی جو سماج میں بنے والے ہر فرد کے لیے مفید و معاون ثابت ہوئی۔ اس کے پھیلاوے میں تمام زبانوں کے ادبیوں اور شعرا نے بڑھ کر حصہ لیا۔ جہاں تک اردو زبان کے شعرا و ادباء کا تعلق ہے تو اس کی تائید میں باقاعدہ اردو زبان میں ایک تحریک ترقی پسند تحریک کے عنوان سے بھی چلائی گئی جس کی بنیاد ہی اشتراکی فلسفہ پر تھی۔ پھر اس کے بعد یہ سلسلہ تھا انہیں آج بھی ہمارے ادباء و شعرا اس آواز کو اپنے کلام کے ذریعے اٹھا رہے ہیں۔ زیر بحث مضمون میں اس حوالے سے سیر حاصل گفتگو کی گئی جو باذوق قارئین کی کی تشفی کا سبب بنے گی۔

کلیدی الفاظ: قوت ادراک، استدلال و استنباط، لفظی پیکر، آتش سیال،

اشتراکیت

انسان مختلف اعضاء اور متنوع قوتوں کا مجموعہ ہے۔ ان متنوع قوتوں میں دو قوتیں ایسی ہیں جو انسان کے تمام افعال اور ارادت کا سرچشمہ ہیں یعنی قوت ادراک

اور قوت احساس۔ قوت ادراک کا کام اشیاء کا معلوم کرنا اور استدلال و استنباط سے کام لینا ہے۔ تمام ایجادات، تحقیقات، اکشافات اور علوم و فنون اسی قوت کے عمل کا نتیجہ ہیں۔ اور جہاں تک قوت کا تعلق ہے تو یہ قوت تب پیدا ہوتی ہے جب کوئی مؤثر واقعہ ہے، دل کو اپنی گرفت میں لے لیتا ہے اور ان دونوں اعضاء کو متاثر کرتا ہے۔ جیسے غم کی حالت صدمہ میں بمتلاکردیتی ہے، خوشی کی وجہ سے مسرت حاصل ہوتی ہے، حرث انگیز بات پر متوجہ ہونا وغیرہ۔ احساس و جذبے کی ان تمام کیفیات کو احساس انفعال بھی کہتے ہیں یا پھر انگریزی زبان میں Feelings (Feelings) کہہ لیجئے۔ ادراک و احساس کی ان قوتوں سے وجدان اور ذوق کی راہیں ہموار ہوتی ہیں جو انسان کی اعلیٰ صفات کے اظہار کا سبب بنتی ہیں۔ اظہار کی تمام صفات جو اپنا بھرپور مظاہر کر جکی ہیں ان میں ایک نتیجہ خیز صفت ادب و فن کی ہے جس کے نمونے کئی صورتوں میں واضح ہو چکے ہیں۔ کہیں تحریری اور کہیں تعمیری صورت میں۔ جہاں تک تحریری صورت کا تعلق ہے تو اس میں ادب، شاعری، فلسفہ اور دیگر علوم وغیرہ شامل ہیں اور تعمیری صورت میں فن معماری کے اعلیٰ نمونے جو ہمارے ماضی کا بیش قیمتی سرمایہ اور ہماری تہذیب و ثقافت کی مجموعی ترقی کے ضمناً ٹھہرے۔ ان تمام صورتوں میں ایک صورت ایسی بھی ہے جو برائے راست ذوقی اور وجدانی عمل کے نتیجہ ہیں میں تیار ہوتی ہے اور جس کی کوئی جامع اور مانع تعریف ممکن نہیں وہ شاعری ہے۔ شاعری ذوق انسانی، احساس قلبی اور اضداد کیفیات جذبات کی مجموعی اور تاثراتی صورت کا نام ہے جو لفظی پیکر میں داخل کرو جو دیپتی ہے۔ جذبہ کی محسوس کیفیت جب احساسات سے ہو کر تحریکی صورت اختیار کر لے تو وہ شاعری بن جاتی ہے۔ مثال کے طور پر جب حیوانات پر کوئی جذبہ طاری ہوتا ہے تو وہ اس کا اظہار مختلف قسم کی آوازوں یا حرکات سے کرتے ہیں جیسے شیر پنگھاڑتا ہے، طاؤس ناچتا ہے، اسی طرح باقی حیوانات بھی جذبات کا اظہار مختلف انداز میں کرتے ہیں۔ یہی معاملہ انسان کا بھی ہے لیکن انسان کو اللہ تعالیٰ نے حیوانات کے مقابل کئی ایسی خوبیوں سے نوازا ہے جو اسے اشرف الخلوقات ہونے کے درجے پر فائز کرتی ہیں۔ ان میں دونہایت ہی اعلیٰ اور صفاتی قوتیں ایسی ہیں جو کسی دوسری مخلوق کو حاصل نہیں۔ وہ نطق اور گویای کی قوتیں ہیں۔ اور انہی دونوں قوتوں کے سہارے انسانی

احساسات و جذبات اظہار پاتے ہیں۔ اسی لئے کہا جاتا ہے کہ جب انسان پر کوئی جذبہ طاری ہوتا ہے تو اس کی زبان سے بے ساختہ چند کلمات یا پھر موزوں الفاظ نکلتے ہیں جنہیں ہم شعر کہتے ہیں۔ بلکہ یوں بھی کہا جاسکتا ہے کہ جب جذبات الفاظ کے پیکر میں ڈھل جائیں اور سننے والے پر وہی اثر کریں جو صاحب جذبہ کے دل پر تو وہ شعر کہلاتا ہے۔ بلکہ اس کے ساتھ ساتھ انسانی جذبات کو برا میخانہ بھی کرے اور ان کو تحریک میں بھی لائے۔ شعر کے حوالے سے یہ بھی کہا جاتا ہے کہ اس کا براۓ راست تعلق مختلف انسانی جذبات و کیفیات سے ہے جیسے استجواب یا حیرت، خوشی یا مسرت، غم و یاس و اضطراب وغیرہ۔ ان سب کے علاوہ بھی کچھ فطرت کے مظاہر ہیں جنہیں احساسات و جذبات کی زبان جب عطا ہوتی ہے تو بھی شاعری بن جاتے ہیں جیسے نیلگاؤں فلک، بجم درختاں، نیم سحر، قسم گل، خرام صبا، نالہ بلبل، ویرانی دشت، شادابی چمن وغیرہ۔ اسی طرح موسیقی، مصوری، صنعت گری بھی انسانی جذبات و احساسات کے اظہار کی موثر ترین صورتیں ہیں لیکن ان کی اہمیت اور تعلق چند مخصوص حواس سے ہے۔ جیسے موسیقی صرف قوت سامعہ کی وجہ سے دل و ذہن کو محظوظ کر سکتی ہے۔ سامعہ نہ ہو تو یہ کسی کام کی نہیں۔ یہی معاملہ مصوری کا ہے یعنائی نہ ہو تو تصویر متابڑ نہیں کر سکتی۔ لیکن شاعری تمام حواس پر اثر ڈال سکتی ہے خواہ وہ سامعہ ہو، باصرہ ہو، ذائقہ ہو، شامہ یا پھر لامسہ ہو۔ اس بات کو ہم اس طرح بھی سمجھ سکتے ہیں کہ فرض کیجئے شراب آنکھوں کے سامنے نہیں ہے تو شاعر اسے آتش سیال سے تعبیر کرتا ہے تو الفاظ سے ایک مؤثر منظر آنکھوں کے سامنے آ جاتا ہے۔

سامنے اس معاملے میں استدلال سے کام لے گی۔ جب کہ شاعر کے تناخاطب جذبات ہوں گے۔ شاعری حرکات کا استعمال کرتی ہے۔ سامنے عقل کے سامنے کوئی علمی مسئلہ پیش کرتی ہے۔ جب کہ شاعری احساسات کو دلکش منظر دکھاتی ہے اور قوت تخلیل سے رنگ آمیزی کرتی ہے۔ شاعری تنہائی اور مطالعہ نفس کے نتیجے میں وجود پاتی ہے۔ اسی طرح جب ہم شاعر کو شاعری کے تناظر میں دیکھتے ہیں تو ہم یہی طریقہ اختیار کرتے ہیں کہ آیا یہ شاعر ان تمام باتوں میں کس حد تک کامیاب ہوا ہے۔ امکانات کی راہیں طے کر پایا یا پھر ابھی تجرباتی مرحلے پر ہے۔ شاعری احساس ذات اور عظمت کائنات کی تشریح اپنے

حساس اور موثر ترین انداز میں کرتی ہے۔ جس کا دائرہ جمالیات کی راہوں سے ہوتا ہوا واردات قلبی تک پہنچ جاتا ہے پھر الفاظ کے پیکر میں ڈھل کر شعر کی صورت اختیار کر لیتا ہے اور ہر حساس دل کی پکار بن جاتا ہے۔ اس میں شک نہیں کہ شعر کا پورا نظام لفظ کی بنیاد پر مرتب ہوتا ہے۔ شاعر کوشش کرتا ہے کہ لفظ اس کے تجربہ کا حصانہ بن سکیں اور وہ ان کے حدود و قیود سے آگے جا کر الفاظ کو سعی اور بسیط جمالیاتی وحدت کا ترجمان بنادے۔ اور پھر ہر خاص و عام کے دل کی آواز بن جائیں۔ بقول میر

شعر میرے ہیں گو خواص پسند پر مجھے گفتگو عوام سے ہے

جدبات کی یہی مخصوص صورتیں کسی نہ کسی حالت یا کیفیت سے تیار ہوتی ہیں جن پر زمانی و مکانی تغیرات و تبدل کا براۓ راست اثر پڑتا ہے۔ شاعر ان تمام تبدیلوں کو محسوس کرتا ہے اور انہیں پھر تجربے میں بدل دیتا ہے یہی تجربہ جمالیاتی وحدت میں ڈھل کر شعر بن جاتا ہے۔ زمانے کے تیز رفتار ترقی نے جذبات کی کیفیات کو بہت حد تک متاثر کیا۔ تصور عشق بدل گیا۔ محبت کا شیوه بدل گیا محبوب کی چاہت بدل گئی۔ تبدل شدہ فکری و جمالیاتی قدر یہی گھٹ کر ذاتی تجربے تک سمت گئی۔ مجموعی وحدت کئی نظریات کی نظر ہو گئی۔ اب ظاہری بات ہے اس کا اثر ہمارے شعرو ادب پر بھی پڑا۔ ان تمام تبدیلوں کو شعر و ادب میں محسوس کیا گیا۔ ان سب نے ہمارے اذہان کو چھنچھوڑ کر کھدیا اور سوالات کے گھیرے میں لاکھڑا کیا اور ہم سونپنے پر مجبور ہو گئے کہ عالمی سطح پر انسانی چہد مسلسل سے پیدا ہونے والے عہد بے عہد تجربے، تفکرات، نظریات اور مختلف روایوں نے ہماری شاعری پر کیا اثرات مرتب کیے اور ہماری شاعری نے ان تمام نظریات، تفکرات، تجربات اور مختلف روایوں سے کیا حاصل کیا۔ اور مزاج شاعری پر کیا اثر پڑا۔ اس کی ایک طویل تاریخ ہے جس کا ذکر تھوڑا مشکل بھی ہے اور ناممکن بھی۔ اس لیے ہم گزشتہ ڈیڑھ صدی میں رونما ہونے والی تبدیلوں اور تغیرات کا ہی ذکر کریں گے جن سے ہمارے شعر اکا کلا سکی مزاج بدلا اور انہوں نے نئے عہد کے نئے تقاضوں کے مطابق پر شعر کہے۔ پہلی بات یہ کہ ہمیں یہ حقیقت قبول کرنے میں کوئی عار نہیں کہ ہر زمانے کا ادب کسی نہ کسی طرح سے گزشتہ سے پوپستہ

و مربوط ہوتا ہے حالانکہ پورے طور پر تو نہیں کہہ سکتے لیکن بہت حد تک روایت سے مربوط ہوتا ہے لیکن اس کے باوجود ان تمام تبدیلوں کو قبول نہیں کرتا جن سے انفرادیت کا پہلو غائب ہو جائے۔ روایت کی اس کڑی سے مسلک ضرور ہتا ہے جس نے ایک ہیئت اور الفاظ کی ترتیب و تنظیم کا نظام فراہم کیا ہو۔ بہی معاملہ بیسویں اور اکیسویں میں تخلیق ہونے والے ادب کا ہے اسے بھی انیسویں صدی کے کلاسیکی اور انیسویں صدی کے وسط سے ہونے والے ادبی و تجرباتی تسلسل کا نام دیا جاتا ہے۔ جو اپنی سرشت میں مکمل طور پر الگ نہیں اور نہ ہی اپنی کوئی ٹھوس شکل متعین کر سکا۔ ہاں عالمی سطح پر ہونے والی نظریاتی تبدیلوں سے اثر انداز ضرور ہوا۔ اسی لئے نظریہ کی بنیاد پر اپنا نام بھی رکھ لیا جیسے جو ادب اشتراکی یا مارکسی نظریہ کا ترجمان ہوا وہ اردو میں ترقی پنداہب کھلا یا اور جس نے وجودیت کا سہارا لیا وہ جدید کھلا یا وغیرہ۔ ادب میں یہ سب تبدیلیاں اور تحریے انیسویں اور بیسویں صدی میں عالمی سطح پر ہونے والے بڑے تغیرات اور انقلابات کا نتیجہ ہیں۔ چونکہ تاریخ نے کسی زمانے میں اتنے تغیرات نہیں دیکھے جتنے ان دو صدیوں میں۔ صنعتی انقلاب آیا، عظیم سائنسی دریافتیں ہوئیں، یورپی سامراج کا عروج و زوال ہوا، دو عالمی جنگیں ہوئیں، کمیوززم، کپٹلزم اور جمہوریت جیسے نئے تصورات عملی زندگی کا حصہ بنے، بڑی بڑی تحریکیں چلی، کچھ نئے ممالک وجود میں آئے، بڑے بڑے رہنماؤں کے نام سامنے آئے، بڑے بڑے سائنسدان پیدا ہوئے، ماہینازادیب، مفکر، نظریہ ساز، فن کار، فلم ساز، شاعر و نغمہ نگار وغیرہ سب ان دو صدیوں میں ہی دیکھے گئے۔ گویا انسان نے غیر معمولی ترقی کی۔ ان سب تبدیلوں نے انسانی زندگی کی رفتار بہت تیز کر دی۔ اس سے ہمارا وقت تو بچا لیکن ہمارا تیقین اتنا شہ ہمارے جذبات و احساسات کی دنیا ویران ہو گئی۔ مشینی دور میں ماضی معدوم ہوا اور حافظہ محروم ہو گیا۔ عالمی معاشرہ کئی طرح کے سیاسی و سماجی بحران سے دوچار ہوا۔ اجتماعی مفادات ذاتی تعلقات میں بدل گئے۔ انسان اجتماعی شعور سے نکل کر ذات کے محروم دائرہ تک سمت کر رہ گیا۔ جو ممالک رواداری اور بھائی چارے کی تہذیب پر نازار تھے وہ عجیب طرح کے نسلی و قومی و مذہبی امتیازات کا شکار ہو گئے۔ اقلیت و اکثریت کا تصور ابھر کر سامنے آیا جس سے انسانوں عجیب طرح کا فکری اور حسیاتی بحران پیدا

ہوا۔ ان تمام تبدیلوں کے بعد ایک نئی صورت نظر آنا شروع ہو گئی۔ ایک نیا معاشرتی نظام زندگی ترتیب پانا شروع ہو گیا۔ جو قویں پہلے کئی امتیازات کی بنابر پرسر پیکار تھیں اب ان سے باہر آنے کی جدوجہد میں لگ گئیں۔ یورپی اقوام دو دھڑوں میں بٹ گئی۔ یعنی دائیں اور بائیں بازو تنظیم سازی کا عمل شروع ہوا جس کے ثابت اور منقی دونوں اثرات دیکھے گئے اور انسان و انسانیت کی بقاء کی نئی تو ضیحات پیش کی گئی جس کے نتیجے میں ایک نیا معاشرہ ترتیب پانا شروع ہو گیا۔ انسان صدیوں کے تحفظات تعصبات سے باہر نکل شروع ہو گیا اور ہمہ گیریت کی راہیں ہموار ہونا شروع ہو گئی۔ اب سورج کے طلوع ہونے کا اثر آدمی دنیا سے نکل کر باقی دنیا پر بھی ہونے لگا۔ ہر چیز کو تاریخ کی تحویل میں سوپنے کا رجحان کم ہوا اور انسان کے ان مسائل کو اجاگر کرنے میں بڑا سنجیدہ نظر آیا۔ ان سب تبدیلیوں کو ہماری شاعری نے بھی قبول کیا اور اپنے موضوعات کا دائرة وسیع کرنا شروع کیا۔ اسی زمانے میں جس نظریاتی تبدیلی کو زیادہ محسوس کیا گیا وہ تھا مارکس کا نظریہ اشتراکیت تھا۔ جسے ہماری شاعری نے بہت حد تک قبول کیا اور کامیابی کے ساتھ بر تابھی۔ جہاں تک اس نظریے کے پھیلاوا اور رد و قبول کا معاملہ ہے تو یہ میں صدی میں مارکس کا اشتراکی نظریہ یورپ سے نکل کر باقی ممالک میں بھی اپنا اثر دکھانے لگا۔ کمزور اور سامراجی طاقتوں کے زیر اثر اقوام نے اسے اپنی عافیت و نجات کا ذریعہ سمجھا۔ جس سے جمہوریت کی راہیں ہموار ہونا شروع ہوئی اور استعماری قوتیں کا اثر کم ہونے لگا۔ یہ نظریہ آہستہ آہستہ ایک مضبوط سیاسی و سماجی تحریک وجد و جہ کی صورت اختیار کر گیا جس نے ہمارے شعبہ ہائے زندگی کے ہر پہلو کو بے حد متاثر کیا۔ ادب چونکہ سماجی بدلاو کے نتیجے میں پیدا ہوا تو بھلا یہ کیسے ممکن ہوتا کہ ادب اور ہمارے شاعر و ادیب اس سے متاثر نہ ہوتے۔ اردو میں تو اسی نظریہ کی اثاث پر ایک باقاعدہ تحریک بھی چلی جو ترقی پسند تحریک کے نام سے مشہور ہوئی اور جس نے نہ صرف ہمارے ذخیرہ ادب میں اضافہ کیا بلکہ اردو زبان کوئی تبدیلیوں اور موضوعاتی جہات سے بھی ہم کنار کیا۔ ادب میں موضوعاتی تبدیلیوں کا یہ رجحان ترقی پسند تحریک تک ہی محدود نہیں رہا بلکہ اس کے بعد اشتراکی نظریہ کے تحت شاعری کی گئی اور عام آدمی، مزدور، بے گھر، استھان زدہ طبقہ کو کامیابی کے ساتھ شعری پیرائے میں بیان کیا گیا۔ مظلوم کی آواز میں

شاعری کی گئی۔ اس کے حقوق کی آواز اٹھائی گئی۔ اس کے اندر اس شعور کو بیدار کرنے کی بھرپور کوشش کی گئی جس کی بنیاد پر وہ اپنے حق کی دہائی دینے کا اہل بنتا۔ اردو شاعری کوئی سماجی اور زندگی تبلیغیوں کے مطابق افکار و اظہار کی سطح پر عوام پرور بنانے کی بھرپور کوشش کی گئی اور اس میں کامیابی بھی حاصل ہوئی۔ اور اس عہد کے تمام مسائل اور ان سے دوچا عوام کو محسوس کیا گیا اور پھر یہ سب شاعری میں احتیاجی صورت میں ظاہر ہوئے۔ سرمایہ دار طبقہ کی سیاست اور جمہور دشمن روپوں کو موضوع سخن بنایا گیا۔ بقول اقبال

اے کہ تجھ کو کھا گیا سرمایہ دار حیله گر

شاخ آہو پر رہی صدیوں تک تیری برات

اشتراکیت پسند شعراء کی شاعری میں سرمایہ دار طبقہ کے خلاف بغاوت کھلا اظہار کیا گیا۔ انہوں نے اپنی شاعری میں سرمایہ داری نظام کی استھانی پالیسیوں کا پردہ چاک کر کے غریب عوام کو سمجھانے کی کوشش کی کہ کس طرح سرمایہ دار آپ کی خواہشوں اور تمناؤں کا خون کرتے ہیں، کیسے پوری قوم کی دولت چند خاندانوں میں مجمع ہو کر رہ گئی ہے، کارخانوں میں مزدور طبقے کا کس طرح سے استھان کیا جاتا ہے، کسانوں کو زین کی ملکیت سے بے خل کرنے کے لئے کیسے کیسے ہتھنڈے اختیار کیے جاتے ہیں۔ ان شعراء نے معاشی مساوات کی بات کی اور یہ بتانے کی کوشش کی کہ کس طرح سے اس ظلم و ستم کا علاج کیا جائے گا۔ حالانکہ شعراء کو اس روشن کی پاداش میں قید و بند کی صعروتیں بھی جھیلنی پڑیں۔ جن میں علی سردار جعفری، فیض احمد فیض، مجاز، بکفی اعظمی، وغیرہ کچھ شعراء نے تو خالص مزدور طبقے کی بات کی جن میں احسان دانش پیش پیش رہے۔ ان کا شعر ہے:

شہر میں مزدور جیسا در بدر کوئی نہیں

جس نے سب کے گھر بنایا اس کا گھر کوئی نہیں

اسی طرح جب ہم فیض کی شاعری کو دیکھتے ہیں تو ان کی شاعری کا بیشتر حصہ مظلوم و مقہور کی زندگی کا نوحہ ہے۔ جیسے وہ اپنی نظم ”رقیب سے“ کے آخر میں مزدور سے اپنی ہمدردی کا اظہار کچھ اس طرح کرتے ہیں:

جب کبھی بتتا ہے بازار میں مزدور کا گوشت

شاہراہوں پر غریبوں کا لہو بہتا ہے
 آگ سی سینے میں رہ رہ کے ابٹی ہے نہ پوچھ
 اپنے دل پر مجھے قابو ہی نہیں رہتا ہے
 فیض کے بعد اسرارِ الحلق مجاز نہ تو ”مزدوروں کا گیت“ کے عنوان سے
 باقاعدہ ایک نظم کہہ ڈالی جس میں انہوں نے پوری طاقت و معیشت کا پروردہ مزدور کو بتایا
 اور مزدوروں کے جذبات کو کچھ اس طرح ابھارا ہے کہ وہ نظام کہن کو اکھاڑ پھینکنے کی
 صلاحیت کا مظاہرہ کرنے کی جرأت و ہمت جانے کا دعویٰ تک کر بیٹھتے ہیں۔ مزدوروں
 کے جسم کی طاقت، سینے میں جذبات کی حرارت اور سرمایہ دارانہ نظام کے خلاف علم بغاوت
 بلند کرنے کی بے پنا صلاحیت کو پیش کرتے ہوئے کہتے ہیں:

ہم کیا ہیں کبھی دکھلا دیں گے
 ہم نظم کہن کو ڈھا دیں گے
 ہم ارض و سما کو ہلا دیں گے
 مزدور ہیں ہم مزدور ہیں ہم
 ہم جسم میں طاقت رکھتے ہیں
 سینوں میں حرارت رکھتے ہیں
 ہم عزم بغاوت رکھتے ہیں
 مزدور ہیں ہم مزدور ہیں ہم

اسی طرح جیل مظہری نے مزدور کی بے بسی اور افلاس زدہ حالت کو ایک انوکھی
 ترکیب میں اپنی نظم ”مزدور کی بانسری“ کچھ اس طرح بیان کیا ہے کہ جہاں مزدور کو اس
 بات کا احساس ہوتا ہے کہ اسے انسانیت کے سینے پرستا ہوا ناسور سمجھا جاتا ہے جہاں اس
 کی ہڈیوں کا سرمدہ دولت کی آنکھوں میں لگتا ہے۔ جس کے لیے موسم کی کوئی تفریق نہیں
 چاہے گرمی ہو یا سردی، بہار ہو یا خزاں اس کے لیے کوئی بھی موسم راحت جان نہیں۔ وہ
 ضروریات زندگی کی سہولیات سے محروم اس طرح کی زندگی جیسے پر مجبور ہے جہاں اس میں
 اور حیوانوں میں کوئی فرق باقی نہیں رہتا۔

مزدور ہیں ہم، مزدور ہیں ہم، مجبور تھے ہم، مجبور ہیں ہم
 انسانیت کے سینے میں رستا ہوا اک ناسور ہیں ہم
 دولت کی آنکھوں کا سرمه بنتا ہے ہماری بڑی سے
 مندر کے دیئے بھی جلتے ہیں مزدور کی پکھلی چربی سے
 بیساکھ کے تپتے موسم میں، ساون کی بھری برساتوں میں
 کپڑے کی ضرورت ہی کیا ہے مزدوروں کو، حیوانوں کو
 ان کے علاوہ باقی شعرا میں سرور بارہ بنکوی کی نظم ”یوم مئی“، سید محمد جعفری کی نظم
 ”کیم مئی“، حبیب جالب کی ”یوم مئی“، شہناز پروین کی نظم ”مزدور“، سیماں اکبر آبادی کی
 نظم ”مزدور“، شاطر حکیمی کی دو نظمیں ”مزدور کی زندگی“ اور ”مزدور کی موت“ اور انور عباس کی
 نظم ”ترانہ یوم مزدور“ وغیرہ قابل ذکر ہیں جن میں مزدور کی زندگی کے تلخ ایام اور اس کی
 حالت زار کو پیش کیا گیا ہے۔

دیکھ اے قارونِ اعظم دیکھ اے سرمایہ دار
 نا مرادی کا مرقع بے کسی کا شاہکار
 گو ہے تیری ہی طرح انساں مگر مقہور ہے
 دیکھ اے دولت کے اندھے سانپ یہ مزدور ہے
 (سیماں اکبر آبادی)

آج مئی کا پہلا دن ہے آج کا دن مزدور کا دن ہے
 ظلم و ستم کے مد مقابل حوصلہ؟ جمہور کا دن ہے

(بارہ بنکوی)

نہ ذلت کے سائے میں بچے پلیں گے
 نہ ہاتھ اپنے قسمت کے ہاتھوں ملیں گے
 مساوات کے دیپ گھر گھر جلیں گے
 سب اہل وطن سر اٹھا کے چلیں گے

(حبیب جالب)

ہائے وہ مزدور جس کے پائے ہمت پر ثار
سنگ دل سرمایہ داری کا سر نا پائیار

اس سے یہ افلas کا منظر نہ دیکھا جا سکا
بے تحاشا چیخ ماری سر پنک کر مر گیا
ایک سنٹا زمیں سے آسمان تک چھا گیا
وقت کے ماتھے پہ بکا سا پسینہ آ گیا

(شاہزادی)

جلا ڈالو وعدوں کی جھوٹی کتابیں
غلط لکھنے والا قلم توڑ ڈالو
بجا دو تکبر کی اینٹوں سے اینٹیں
در و بام جاہ و حشم توڑ ڈالو
پہاڑوں میں رستہ بنانے کا دن ہے
یہ دن بھوک کے طیش کھانے کا دن ہے

(انور عباس)

مزدور کے بعد اشتراکیت پسند شعراء کا موضوع کسان اور اس کی زندگی بنتے ہیں۔
جس کی حالت مزدور سے زیادہ خراب و اتر بتابی جاتی ہے اور وہ انتہا درجے کا مع Cobb
ہے۔ کسان جو محنت کرتا ہے اور اپنی محنت سے خنک زمینوں کو لاہے زاروں میں بدل دیتا
ہے۔ جس کی بدولت فطرت کے رنگ حسین اور پرکشش نظر آتے ہیں اور جس نے زمین کو
سر سبز و شاداب کیا۔ جس کی محنت سے کھیتوں میں ہر یا یہ ہوتی ہے اور لہلاتے ہیں۔ لیکن
اس کی اپنی زندگی بے نی و لا چارگی کی علامت بن جاتی ہے اور اس کے لیے بھی وہی مسلسلہ
در پیش ہے جو مزدور کے ساتھ ہے۔ کسان کے حوالے سے جوش کی نظم ”کسان“، ایک
بہترین نظم کی جا سکتی جس میں انہوں نے کسان کو صبح کا فرزند، ایک قوی انسان یعنی کاشت
کار کہہ کر اسے ارتقاء کا پیشووا اور تہذیب کا پروردگار بنادیا ہے۔ جس کا معمول زندگی یہ ہے

کجھٹیں کے وقت جاگتا ہے سر پر ٹوکرا، بغل میں پھاؤڑا، دوش پر بل اور سامنے بیلوں کی جوڑی لیے روانہ ہو جاتا ہے اور زمین کے سخت سینے کو چیر کر زندگی کی حرارت بھرتا ہے۔ اس کے علاوہ جوش نے اس نظم میں کسان کے مقام و مرتبہ کو واضح کرنے کے لئے اسے وارث اسرار فطرت، فاتح امید و نیم، جلوہ قدرت کا شاہد اور حسن فطرت کا گواہ بتایا ہے۔ ان سب کے باوجود اس کی ذاتی زندگی میں فاقہ کشی کے سوا کچھ نہیں۔ اس کی بیوی بے ردا، بھوک سے بچوں کے منہ اترے ہوئے اور گھر میں خاموشی کے ماتم کے سوا کچھ نہیں۔ وہ کہتے ہیں:

یہ سماں اور اک قوی انسان یعنی کاشت کار

ارقا کا پیشووا تہذیب کا پورڈگار

ٹوکرا سر پر بغل میں پھاؤڑا تیوری پر بل

سامنے بیلوں کی جوڑی دوش پر مضبوط بل

وارث اسرار فطرت فاتح امید و نیم

محرم آثار باراں واقف طبع نسیم

قطع ہوتی ہی نہیں تاریک حمال سے راہ

فاقہ کش بچوں کے دھنڈے آنسوؤں پر ہے نگاہ

سوچتا جاتا ہے کن آنکھوں سے دیکھا جائے گا

بے ردا بیوی کا سر بچوں کا منہ اترا ہوا (کسان)

جوش کے علاوہ باقی شعرا جن میں علی سردار جعفری، نم راشد، کینفی

اعظی، اختر الایمان، ساحر لدھیانوی، احسان دانش، حبیب جالب، ساقب کانپوری وغیرہ

نے بھی کسان اور مظلوم کو اپنی شاعری کا استغفارہ بنایا۔ جیسے ثاقب کانپوری اپنی نظم ”غريب

کسان“ میں کسان کو نیچر کاراج دلارا اور فطرت کی آنکھ کا تارا کہہ کر مخاطب کرتے ہیں اور

ہر حال میں کسان کی ہمت کا سب پر حاوی ہونا اور اس کی شوکت کا سبب بننا وغیرہ جیسی بے

پناہ خوبیوں کو بڑے ہی خوبصورت انداز میں پیش کرتے۔ وہ کہتے ہیں:

اے نیچر کے راج دلارے

اے فطرت کی آنکھ کے تارے

سب پر حاوی ہمت تیری
پچی ہے یہ شوکت تیری
ساحر لدھیانوی جنہوں نے نظم ”طلوع اشتراکیت“ کہہ کر انقلاب کی آمد
کی نوید سنائی۔ وہ کہتے ہیں:

جشن پا ہے کثیاں میں اوچے ایواں کانپ رہے ہیں
مزدوروں کے بگڑے تیور دیکھ کے سلطان کانپ رہے ہیں
شاہی درباروں کے در سے فوجی پھرے ختم ہوئے ہیں
ذاتی جا گیروں کے حق اور مہمل دعوے ختم ہوئے ہیں
کاندھوں پر سگین کدالیں ہونٹوں پر بے باک ترانے
دھقانوں کے دل نکلے ہیں اپنی بگڑی آپ بنانے
ایک نیا سورج چمکا ہے ایک انوکھی ضو باری ہے
ختم ہوئی افراد کی شاہی اب جہور کی سالاری ہے
لیکن اشتراکی انقلاب کی یہ لے آگے چل کر دھیمی پڑ جاتی ہے تو جدوجہد
کی منزلیں بڑھنے لگتی ہیں تو ساحر کہتے ہیں:

تیرہ و تار فضاوں میں ستم خورده بشر
اور کچھ دیر اجائے کے لئے ترسے گا
اور کچھ دیر اٹھے گا دل کیتی سے دھواں
اور کچھ دیر فضاوں سے لہو برستے گا

(شاعر فردا)

اس میں شک نہیں ساحر، علی سردار جعفری کی طرح کڑا اور بے باک قسم کے اشتراکیت
پسند شاعر تھے۔ مظلوم ہو یا پھر کوئی محسوم اس کی آواز کو جس بے باکی کے ساتھ اپنی شاعری
کے ذریعے اٹھایا ہے اس میں ان کے مقابل کوئی دوسرا شاعر نہیں ٹھہرتا۔ نظم ”بگال“ میں
ان کا لہجہ زیادہ تلخ ہو جاتا ہے تو وہ مقتضائے حال پر فلسفہ دانوں کو جہان کہنے کے وطن اور وطن
پرست مفلوج کہہ کر پکارتے ہیں اور انہیں پوچھتے ہیں کہ کیا اسی لئے ہم نے شاہراہیں بنائی

تھی کہ ان پر دلیں کی جتنا سک سک کرم رے، کیا زمینیں اسی کارن اناج اگلتی ہیں کہ وطن کی عوام بھوکی مرے، ملیں اسی واسطے ریشم کے ڈھیر بنتی ہیں کہ دختران وطن تار تار کو ترسیں۔

جہاں کہنہ کے مفلوج فلسفہ دانو
نظام نو کے تقاضے سوال کرتے ہیں
یہ شاہراہیں اسی واسطے بنی تھیں کیا
کہ ان پر دلیں کی جتنا سک سک کے مرے
زمیں نے کیا اسی کارن اناج اگلا تھا
کہ نسل آدم و حوا بلک بلک کے مرے
ملیں اسی لیے ریشم کے ڈھیر بنتی ہیں
کہ دختران وطن تار تار کو ترسیں
چن کو اس لئے مالی نے خون سے سینچا تھا
کہ اس کی اپنی نگاہیں بہار کو ترسیں (بگال)
اس کے بعد ایک مرحلہ ساحر کی زندگی میں وہ بھی آتا ہے جہاں وہ لینن کی آمد کا جشن
کچھ اس طرح مناتے ہیں:

طبقوں میں بٹی دنیا صدیوں سے پریشان تھی
غمنا کیاں رتی تھیں آباد خرابوں سے
عیش ایک کا لاکھوں کی غربت سے پنپتا تھا
منسوب تھی یہ حالت، قدرت کے حسابوں سے
اخلاق پریشان تھا، تہذیب ہر اسماں تھی
بدکار "حضوروں" سے، بد نسل "جنابوں" سے
عیار سیاست نے ڈھانپا تھا جرام کو
ارباب کلیس کی حکمت کے نقابوں سے
انسان کے مقدر کو آزاد کیا تو نے

مذہب کے فریبوں سے، شاہی کے عذابوں سے (لینن)

اشتراك فلسفہ سے متاثر تمام شعرا نے اپنے اپنے طور پر زور کوشش کی کہ وہ مظلوم عوام کی آواز بھیں اور ان کے جائز مطالبات کو حکومت وقت کے سامنے رکھیں۔ لیکن ایسا ممکن نہیں ہو پایا یہاں تک کہ ایک جمہوری نظام میں بھی اس مسئلہ پر کوئی خاص دھیان نہیں دیا گیا۔ جس کا نتیجہ یہ ہوا کہ جمہوریت میں بھی جمہور کسم پر سی کی زندگی جیسے پر مجبور ہیں۔ عہد حاضر میں حکومت کے ضدی رویوں اور نئے زرعی قوانین نے اس مسئلہ کو مزید پیچیدہ بنادیا ہے اور اب عوام کے پاس کوئی اور راستہ نہیں ہے جس پر چل کر کوئی سبیل تلاش کی جاسکے۔ اس صورتحال پر گوہر رضا کی نظم ”کسان“ نے ادبی اور سیاسی حلقوں میں کافی پزیرائی حاصل کی ہے۔ اس نظم میں وہ کہتے ہیں:

تم کسانوں کو سڑکوں پر لے آئے ہو
اب یہ سیلاپ ہیں
اور یہ سیلاپ تکوں سے رکتے نہیں
یہ جو سڑکوں پر ہیں
خودکشی کا چلن چھوڑ کر آئے ہیں
بیڑیاں پاؤں کی توڑ کر آئے ہیں
سوندھی خوبصورتی سب نے قسم کھائی ہے
اور کھیت سے وعدہ کیا ہے کہ اب
جیت ہو گی تبھی لوٹ کر آئیں گے
اب جو آ ہی گئے ہیں تو یہ بھی سنو
چھوٹے وعدوں سے یہ ٹلنے والے نہیں
تم سے پہلے بھی جابر کئی آئے تھے

تم سے پہلے بھی شاطر کئی آئے تھے

تم سے پہلے بھی تاجر کئی آئے تھے
تم سے پہلے بھی رہن کئی آئے تھے
اشتراکیت کی عوام پرودوری اور ہمارے شعراء کی شعری کاوشیں کم نہیں ہو گئی۔ جب
تک مظلوم عوام کی آواز اونچے ایوانوں تک نہ پہنچے گی تب تک احتجاج و مراجحت کا سلسلہ
جاری رہے گا اور ہمارے شاعر اس تحریک میں پیش پیش رہیں گے۔

○○○